



# महाईन्यूज

लढाई सत्याची... लोकशाहीच्या हक्काची!

आतील पानांत

- विनेश फोगटला रौप्यपदक मिळणार?
- केशव महाराजने केला मोठा पराक्रम
- बाबा रामदेववरील 'तो' खटला संपला
- न्यायालयाने उ. प्र. सरकारला फटकारलं

www.mahaenews.com

बुधवार, दिनांक 14 ऑगस्ट 2024

पुणे आवृत्ती

mahaenews.com

maha\_enews

Mahaenews

राज्यातील धरणांत 68 टक्के पाणीसाठा, आणखी पावसाची आवश्यकता

## मराठवाड्यातील धरणे तळालाच!

### पुणे, कोकणात परिस्थिती चांगली

पुणे | महाईन्यूज

चाकण औद्योगिक वसाहतीतील (एमआयडीसी) वाहतूक कोंडीसह अपुऱ्या पायाभूत सुविधांचा मुद्दा ऐरणीवर आला आहे. या प्रकरणी उपमुख्यमंत्री अजित पवार यांनी उच्चस्तरीय बैठक काही दिवसांपूर्वी मुंबईत घेतली होती. त्यानंतर स्थानिक यंत्रणांनी चाकणमधील उद्योगांच्या समस्या सोडविण्यासाठी पावले उचलणे अपेक्षित होते. प्रत्यक्षात केवळ चर्चेच्या फेऱ्या सुरू असून, उपाययोजना करण्यासाठी पावले उचलण्यात आलेली नाहीत.

जुलै महिन्यात सर्वदूर पाऊस झाल्याने राज्यातील छोट्या-मोठ्या तीन हजार धरण प्रकल्पांमध्ये आजमितीला ९८३.४३ अब्ज घनफूट (टीएमसी) म्हणजेच सुमारे ६८ टक्के पाणीसाठा जमा झाला

आहे. त्यामध्ये पुणे आणि कोकण विभागातील धरणांमध्ये अनुक्रमे ८३ आणि ८९ टक्के साठा आहे. त्या तुलनेत मराठवाड्यातील धरणांत पाणी कमीच असून अद्याप २६.७० टक्केच धरणे भरली आहेत. त्यामुळे

या भागात आणखी पावसाची आवश्यकता असून, पावसाचे दोन महिने शिल्लक असल्याने धरणे भरतील, अशी शक्यता व्यक्त करण्यात येत आहे.

#### पुण्यात बहुतांश धरणे भरण्याच्या मार्गावर

पुणे विभागातील पुणे शहरातील खडकवासला, टेमघर, पानशेत आणि वरसगाव ही धरणे काठोकाठ भरू लागली आहेत. धरणांमध्ये सद्यस्थितीत २८.२५ टीएमसी (९६.९२ टक्के) म्हणजेच वर्षभर पुरेल इतके पाणी आहे. पुणे जिल्ह्यातील भाटघर, भामा आसखेड, नीरा देवघर, डिंभे, चासकमान, गुंजवणी, पवना, मुळशी (टाटा) यांसारखी धरणे काठोकाठ भरत आली आहेत. त्यामुळे पुणे



#### नागपूर, अमरावतीत निम्म्यापेक्षा जादा पाणी

जिल्ह्यातील धरणसाठ्याची स्थिती चांगली आहे. पुणे विभागातील सोलापूर जिल्ह्यातील उजनी धरण १०० टक्के भरले आहे. सातारा जिल्ह्यातील कोयना, उरमोडी, धोम बलकवडी ही धरणे ८० टक्क्यांपेक्षा अधिक भरली आहेत.

नागपूर विभागातील गोसी खुर्द धरणामध्ये अद्याप निम्म्यापेक्षा कमी म्हणजेच ४२ टक्केच पाणीसाठा उपलब्ध आहे. चंद्रपूर, गडचिरोलीतील धरणे १०० टक्के भरली आहेत. गोंदियातील धापेवाडा धरण वगळता अन्य धरणांमध्ये समाधानकारक साठा आहे. नागपूर विभागातील धरणांमध्ये ७५.७९ टक्के पाणी आहे. त्यामुळे सध्या तरी तेथील स्थिती चांगली आहे, असे निरीक्षण जलसंपदा विभागाच्या अधिकाऱ्यांनी नोंदविले. अमरावतीतील अकोला, अमरावती, यवतमाळमधील धरणे निम्म्यापेक्षा अधिक भरली आहेत.

## पुणे रेल्वे विभागाची छप्परफाड कमाई

### जुलैत कमावले करोडो रुपये, उत्पन्नात 16 टक्क्यांनी वाढ

पुणे |

महाईन्यूज | प्रतिनिधी।

पुणे रेल्वे विभागाची प्रवासी संख्या आणि मालवाहतुकीमध्ये प्रत्येक महिन्यात वाढ होताना दिसत आहे. पुणे रेल्वे विभागाला जुलै २०२४मध्ये १९१ कोटी ५६ लाख रुपयांचे उत्पन्न मिळाले आहे. गेल्या वर्षी जुलैच्या तुलनेत उत्पन्नात १६ टक्क्यांनी वाढ झाल्याचे दिसले आहे. उत्पन्नवाढीसाठी विविध उपक्रम पुणे रेल्वे विभागाकडून



सातत्याने प्रवाशांना चांगल्या सुविधा देण्याबरोबरच उत्पन्न वाढवण्यासाठी प्रयत्न केले जातात. त्यासाठी पुणे रेल्वे विभागाच्या व्यवस्थापक इंदु दुबे, वरिष्ठ वाणिज्य व्यवस्थापक डॉ. मिलिंद हिरवे यांच्याकडून विविध उपक्रम राबवले

जातात. प्रवासी वाहतुकीबरोबरच मालवाहतुकीमधून उत्पन्न मिळवण्यासाठी प्रयत्न केले जातात. गेल्या महिन्यात पुणे रेल्वे विभागाला प्रवासी वाहतुकीमधून १३९ कोटी चार लाख रुपयांचा महसूल मिळाला आहे.

गेल्या वर्षी जुलैच्या तुलनेत १७ टक्के अधिक आहे. मालवाहतुकीमधून ४० कोटी ७० लाख उत्पन्न मिळाले आहे. गेल्या वर्षीच्या तुलनेत ते १६ टक्के अधिक आहे. इतर कोचिंगचे उत्पन्न १० कोटी ४२ लाख आहे. हे गेल्या वर्षीच्या तुलनेत १३ टक्के अधिक आहे. विविध महसुलातून एक कोटी ४९ लाख रुपये आणि पार्सल सेवेतून चार कोटी २५ लाख रुपये मिळाले असून, हे गेल्या वर्षीच्या तुलनेत ३८ टक्के अधिक आहेत.

#### पुणे ते नागपूरसाठी चार रेल्वे...

मध्ये रेल्वे प्रशासनाने पुणे-नागपूर-पुणे या दरम्यान चार एसी विशेष रेल्वे चालवण्याचा निर्णय घेतला आहे. उद्या, बुधवार (१४ ऑगस्ट) ते १७ ऑगस्ट दरम्यान या गाड्यात चालवल्या जाणार आहेत. नागपूर-पुणे सुपरफास्ट (रेल्वे क्रमांक ०२१४४) एसी स्पेशल गाडी १४ ऑगस्ट आणि १६ ऑगस्ट रोजी नागपूर येथून सायंकाळी सात वाजून ४० मिनिटांनी सुटणार असून, दुसऱ्या दिवशी सकाळी ११ वाजून ३५ मिनिटांनी पुण्याला पोहोचणार आहे. पुणे-नागपूर सुपरफास्ट (रेल्वे क्रमांक ०२१४३) एसी स्पेशल गाडी १५ ऑगस्ट आणि १७ ऑगस्ट रोजी पुण्याहून दुपारी चार वाजून १० मिनिटांनी सुटणार आहे; तसेच १७ ऑगस्ट रोजी दुसऱ्या दिवशी सकाळी सहा वाजून ३० मिनिटांनी नागपूरला पोहोचणार आहे. या गाडीला वर्धा, धामणगाव, बडनेरा, अकोला, शेगाव-मलकापूर, भुसावळ, मनमाड, कोपरगाव, बेलापूर, नगर, दौंड मार्ग आणि उरुळी आदी स्थानकांवर थांबे देण्यात आले आहेत.



# निवासी डॉक्टरांचे आजपासून 'काम बंद'

## कोलकात्यातील घटनेचा निषेध, ओपीडीला फटला बसण्याची शक्यता

। पुणे ।  
महाईन्यूज । प्रतिनिधी।

कोलकात्यातील आर. जी. कार वैद्यकीय महाविद्यालयात महिला निवासी डॉक्टरवर बलात्कार करून तिची हत्या केल्याने निवासी डॉक्टरांनी आक्रमक पवित्रा घेतला असून, आज, मंगळवारपासून (१३ ऑगस्ट) 'काम बंद'चा इशारा दिला आहे. त्यामुळे राज्यातील सरकारी वैद्यकीय महाविद्यालयांशी संलग्न असलेल्या रुग्णालयांमधील रुग्णसेवा विस्कळित होण्याची शक्यता आहे.

या घटनेमुळे सरकारी रुग्णालयांमधील निवासी डॉक्टरांच्या सुरक्षेचा मुद्दा समोर आहे. त्यामुळे राज्यातील निवासी डॉक्टरांनी 'काम बंद' आंदोलनामध्ये



सहभागी व्हावे, असे आवाहन 'महाराष्ट्र राज्य निवासी डॉक्टर संघटने'ने (मार्ड) केले आहे. निवासी डॉक्टरांचे 'काम बंद' आंदोलन आज सकाळी नऊपासून सुरू होणार आहे. आपत्कालीन विभाग वगळता अन्य विभागांमध्ये निवासी डॉक्टर काम करणार नाहीत. रुग्णांना त्रास होणार नाही, याची काळजी घेण्यात येणार असल्याचे 'मार्ड'ने स्पष्ट केले आहे. राज्यातील आठ ते दहा हजार निवासी डॉक्टर या आंदोलनात सहभागी होणार आहेत. हत्येच्या घटनेनंतर देशभरातील विद्यार्थी

संघटना आक्रमक झाल्या आहेत. 'फेडरेशन ऑफ रेसिडेंट डॉक्टर्स असोसिएशन इंडिया' (फोरडा) या राष्ट्रीय पातळीवरील निवासी डॉक्टरांच्या संघटनेने या घटनेचा निषेध करून निवासी डॉक्टरांना सुरक्षा पुरवली जावी अशी मागणी केली आहे. या घटनेच्या निषेध करण्यासाठी देशातील निवासी डॉक्टरांनी आपत्कालीन सेवा वगळता अन्य काम थांबवावे, असे आवाहन केले होते. त्यानुसार यामध्ये सहभागी होण्याचा निर्णय मार्डने घेतला आहे.

'ससून'च्या सेवेवर परिणाम 'मार्ड'ने पुकारलेल्या काम बंद आंदोलनामध्ये पुण्यातील बी. जे. वैद्यकीय महाविद्यालयातील ५६६ निवासी डॉक्टर सहभागी होणार आहेत. त्यामुळे 'ससून'च्या बाह्यरुग्ण विभागातील (ओपीडी) रुग्णसेवेला फटका बसण्याची शक्यता आहे. निवासी डॉक्टरांसोबत बैठक घेण्यात आली आहे. अत्यावश्यक सेवांवर कोणताही परिणाम होणार नाही, असे ससून प्रशासनाने सांगितले. ससूनमधील निवासी डॉक्टरांनी सुरक्षेचा

## निवासी डॉक्टरांच्या सुरक्षेचा मुद्दा समोर

राज्यातील आठ ते दहा हजार निवासी डॉक्टर या आंदोलनात सहभागी होणार आहेत. हत्येच्या घटनेनंतर देशभरातील विद्यार्थी संघटना आक्रमक झाल्या आहेत. या घटनेमुळे सरकारी रुग्णालयांमधील निवासी डॉक्टरांच्या सुरक्षेचा मुद्दा समोर आहे. त्यामुळे राज्यातील निवासी डॉक्टरांनी काम बंद आंदोलनामध्ये सहभागी व्हावे, असे आवाहन 'महाराष्ट्र राज्य निवासी डॉक्टर संघटने'ने (मार्ड) केले आहे.

## काय आहेत मागण्या?

कोलकाता निवासी डॉक्टरांच्या मृत्यू प्रकरणाची केंद्रीय तपास यंत्रणेमार्फत सखोल चौकशी केली जावी. वसतिगृहाची व्यवस्था करून झ्युटीवरील डॉक्टरांसाठी चांगल्या अद्ययावत खोलीची व्यवस्था करावी. रुग्णालय परिसरात अत्याधुनिक सीसीटीव्ही बसवावी आणि पुरेशा सुरक्षा रक्षकांची नियुक्ती करावी. तज्ज्ञांची समिती स्थापन करून केंद्रीय आरोग्य सेवा संरक्षण कायद्याची अंमलबजावणी करावी.

## काय घडलं?

९ ऑगस्ट रोजी कोलकाता येथील आरजी कर मेडिकल कॉलेज आणि हॉस्पिटलमध्ये एका महिला पदव्युत्तर प्रशिक्षणार्थी डॉक्टरचा मृतदेह आढळल्यानंतर एकच खळबळ उडाली आहे. महिला डॉक्टरच्या मृतदेहावर अनेक जखमांच्या खुणा होत्या. त्यानंतर बलात्कार करून तिची हत्या करण्यात आल्याचे समोर आले. या घटनेच्या निषेधार्थ आज देशभरातील डॉक्टरांनी बंद पुकारला आहे.

प्रश्न समोर केला आहे. निवासी सोडवण्याची मागणी प्रशासनाकडे डॉक्टरांच्या अडचणी लवकर केली आहे.

## पूजा खेडकर यांच्या कुटुंबीयांच्या कंपनीचा लिलाव

## थर्मोव्हेरिटा कंपनी पूजा हिची आई मनोरमा यांच्या नावावर

। पुणे । महाईन्यूज ।  
प्रतिनिधी।

भारतीय प्रशासकीय सेवेतील (आयएएस) बडतर्फ प्रशिक्षणार्थी अधिकारी पूजा खेडकर हिच्या कुटुंबीयांच्या मालकीच्या तळवडेतील कंपनीचा दोन लाख ८७ हजारचा थकीत मालमत्ता कर आणि एक लाख ७८ हजार रुपयांच्या पाणीपट्टीचा भरणा केला आहे. त्यामुळे कंपनीचा लिलाव टळला आहे.



पूजा खेडकर हिने पिंपरी-चिंचवड महापालिकेच्या यशवंतराव चव्हाण स्मृती (वायसीएम) रुग्णालयातून अपंगत्वाचे प्रमाणपत्र मिळविण्यासाठी रहिवाशी पुरावा म्हणून तळवडेतील कंपनीचा पत्ता

दिला होता. प्रमाणपत्रासाठी रेशन कार्ड ओळखपत्र म्हणून दिले होते. या रेशनकार्डवरही याच कंपनीचा पत्ता होता. तळवडे गावठाण, ज्योतिबाणगर येथे असलेली थर्मोव्हेरिटा प्रायव्हेट लिमिटेड ही

कंपनी पूजा हिची आई मनोरमा यांच्या नावावर आहे. कंपनीकडे सन २०२२ पासून दोन लाख ८७ हजारांचा मालमत्ता कर थकीत होता. नोटीशीनंतरही कर न भरल्याने १९ जुलै रोजी मालमत्ता जप्त केली

## दोन लाख 87 हजार थकीत मालमत्ता कर

लिलावाची कारवाई केली जाणार नाही, असे कर आकारणी व कर संकलन विभागाचे सहायक आयुक्त नीलेश देशमुख यांनी सांगितले. भारतीय प्रशासकीय सेवेतील (आयएएस) बडतर्फ प्रशिक्षणार्थी अधिकारी पूजा खेडकर हिच्या कुटुंबीयांच्या मालकीच्या तळवडेतील कंपनीचा दोन लाख ८७ हजारांचा थकीत मालमत्ता कर आणि एक लाख ७८ हजार रुपयांच्या पाणीपट्टीचा भरणा केला आहे. त्यामुळे कंपनीचा लिलाव टळला आहे. पूजा खेडकर हिने पिंपरी-चिंचवड महापालिकेच्या यशवंतराव चव्हाण स्मृती (वायसीएम) रुग्णालयातून अपंगत्वाचे प्रमाणपत्र मिळविण्यासाठी रहिवाशी पुरावा म्हणून तळवडेतील कंपनीचा पत्ता दिला होता.

होती. त्यानंतर कराचा भरणा करण्यास २१ दिवसांची मुदत होती. खेडकर कुटुंबीयांनी सहा ऑगस्ट रोजी दोन लाख ८७ हजार ५९१ रुपयांची मालमत्ताकराची थकबाकी

भरली. त्याचबरोबर एक लाख ७८ हजार ६८० रुपयांची पाणीपट्टीही भरली आहे. त्यामुळे कंपनीवरील लिलावाची टांगती तलवार टळली आहे.



शिवसेना ठाकरे गटाच्या महिला आघाडीचे रवी राणा विरोधात रौद्ररूप

# “हा कसला भाऊ, हा तर ओवाळणी खाऊ”!

## महिला आघाडीच्या घोषणांनी पिंपरी चौक दणाणला

। पिंपरी।प्रतिनिधी : महाईन्यूज

महायुतीत सहभागी असलेले अमरावतीचे आमदार रवी राणा यांच्या विरोधात उद्धव बाळासाहेब ठाकरे शिवसेना महिला आघाडीचे रौद्ररूप मंगळवारी पिंपरीमध्ये पाहायला मिळाले. “हा कसला भाऊ, हा तर ओवाळणी खाऊ” असे म्हणत महिला आघाडीच्या कार्यकर्त्यांनी रवी राणा यांच्या प्रतिमेला जोडे मारले. “राणा यांच्या विरोधात करायचे काय खाली डोके वर पाय” अशा घोषणांनी महिलांनी पिंपरी चौक दणाणून सोडला.

अमरावतीचे आमदार रवी राणा यांनी मुख्यमंत्री लाडकी बहीण योजनेवरून अमरावतीमध्ये नुकतेच एक वक्तव्य केले, ते म्हणाले होते की “विधानसभेसाठी तुमचे आशीर्वाद द्या अन्यथा तुमच्या खात्यातून दीड हजार रुपये पुन्हा काढून घेऊ.” या वक्तव्यानंतर राणा यांच्या विरोधात उद्धव बाळासाहेब ठाकरे शिवसेना महिला आघाडीच्या पदाधिकाऱ्यांनी संताप व्यक्त करत पिंपरी येथील अहिल्याबाई होळकर पुतळ्यासमोर “जोडे मारो” आंदोलन केले. महिला आघाडीच्या पदाधिकाऱ्यांचे यावेळी रौद्ररूप पाहायला मिळाले. राणा यांचे वक्तव्य म्हणजे महिलांच्या स्वाभिमानाला ठेच पोहोचवणारे आहे. रवी राणा यांच्याप्रमाणे महायुतीतील इतरही काही मंत्र्यांनी अशीच वक्तव्ये केली आहेत. योजना आणली म्हणजे महिलांवर उपकार केले का असा

सवालही यावेळी महिलांनी व्यक्त केला. यावेळी आंदोलनात शिवसेना (ठाकरे गट) पुणे जिल्हा संघटिका सुलभा उबाळे, माजी नगरसेविका मीनल यादव, वैशाली मराठे, अनिता तुतारे, आशा भालेकर, सुजाता काटे, नजमा शेख, शशिकला उभे, ज्योती भालके, प्रज्ञा उतेकर, अश्विनी खंडेराव, वैशाली कुलथे, कामिनी मिश्रा, रजनी वाघ, ज्योती भालके, वैशाली काटकर, सुजाता गायकवाड, साधना वाघमारे, वंदना बनसोडे गीता कुषालकर, तस्लिम शेख, संगीता तुपके, जनाबाई गोरे, स्मिता मोगरे, कावेरी परदेशी आदी सहभागी झाल्या.

**राणासारख्या प्रवृत्तीला जोडे मारले..**

सुलभा उबाळे म्हणाल्या, अमरावतीचे आमदार रवी राणा यांनी लाडकी बहीण योजनेवरून संताप जनक



विधान केले आहे. या विधानामुळे तमाम भगिनींचा स्वाभिमान दुखावला गेला आहे. “विधानसभेसाठी तुमचे आशीर्वाद द्या अन्यथा तुमच्या खात्यातून दीड हजार रुपये काढून घेऊ. असे म्हणणारे राणा ही एक प्रवृत्ती आहे. खरे तर राणा यांच्या तोंडून भाजपची नीतिमत्ता समोर आली आहे. राणा यांनी आमच्या समस्त भगिनी वर्गाचा भर व्यासपीठावरून जाहीर अपमान केला आहे. राणा यांचे वक्तव्य अतिशय निंदनीय असून या वक्तव्याच्या निषेधार्थ आम्ही आज राणासारख्या

**घोषणांनी पिंपरी चौक दणाणला..**

यावेळी महिलांनी “ओ राणा, तुमच्या सारखा भाऊ नको. अन् तुम्ही पण नको.” ही कसली भेट, ही तर धमकी आहे थेट तसेच लाडकी बहीण लाडकी नाही. ही आहे हुकुमशाही अशा घोषणांनी पिंपरी चौक दणाणून सोडला. प्रवृत्तीला जोडे मारले आहेत.

**महिलांचा संताप, म्हणाल्या दीड हजारात काय होते?**

योजना जाहीर झाल्यापासून महायुतीतील अनेक मंत्री आपल्या वक्तव्यांनी आम्हा महिलांचा अपमान करत असल्याचा संताप यावेळी महिला आंदोलकांनी व्यक्त केला. ‘योजनेचे पैसे पाहिजेत तर आम्हाला मत द्या’ असे अनेक मंत्री व्यासपीठावरून सांगत आहेत. मत नाही मिळाले तर दिलेले पैसे परत घेऊ असे देखील म्हणत आहे. यावरून यांची नीती दिसून येत आहे. योजना जाहीर झाल्यापासून पदोपदी मुद्दा मतांपर्यंत नेऊन महायुतीतील मंत्री त्यांचे खरे रूप दाखवत आहेत. आज महागाई आभाळाला पोहोचली असून यांच्या दीड हजारात काय होते असा संताप देखील यावेळी महिलांनी व्यक्त केला.

## मुख्यमंत्र्यांच्या उपस्थितीत ‘माझी लाडकी बहीण’ योजनेच्या लाभार्थ्यांना निधी वाटप होणार

### बालेवाडी येथे होणाऱ्या कार्यक्रमासाठी पिंपरी चिंचवड शिवसेनेच्यावतीने आढावा बैठक उत्साहात

। पिंपरी ।

वृत्तसंस्था : महाईन्यूज

मुख्यमंत्री ‘माझी लाडकी बहीण’ योजनेच्या लाभार्थ्यांना शनिवार (दि.१७) रोजी निधीचे वाटप होणार आहे. यावेळी मुख्यमंत्री एकनाथ शिंदे यांच्या उपस्थितीत हा कार्यक्रम पार पडणार आहे. या कार्यक्रमाच्या नियोजनासाठी (दि.१३) रोजी पिंपरी-चिंचवड शहर शिवसेनेच्या वतीने आढावा बैठक पार पडली.



चिंचवड गाव येथील चिंचवडे लॉन्स येथे ही आढावा बैठक संपन्न झाली. मावळ लोकसभेचे खासदार श्रीरंग बारणे यांची यावेळी प्रमुख

उपस्थिती होती. पिंपरी चिंचवड शिवसेनेचे शहरप्रमुख निलेश तरस यांनी या बैठकीचे नियोजन केले होते. या आढावा बैठकीला

खासदार श्रीरंग बारणे, शहरप्रमुख निलेश तरस यांनी मार्गदर्शन केले. या आढावा बैठकीला बाळासाहेब वाळेकर

(जिल्हाप्रमुख), शैलाताई पाचपुते (जिल्हा संघटिका), राजेश वाबळे (उपजिल्हाप्रमुख), निलेश गुलाब तरस (पिंपरी चिंचवड शहर प्रमुख),

**सुप्रिया सुळे यांचा रवी राणांना इशारा**

मुख्यमंत्री माझी लाडकी बहीण योजनेच्या पार्श्वभूमीवर १७ ऑगस्ट रोजी बालेवाडी येथे होणाऱ्या कार्यक्रमाच्या अनुषंगाने करण्यात येणाऱ्या नियोजनाचा पिंपरी चिंचवड शहर स्तरावर खासदार श्रीरंग बारणे आणि शहरप्रमुख निलेश तरस यांनी आज आढावा घेतला. कार्यक्रमाच्या दृष्टीने नियोजन करून संबंधितांनी आपसांत योग्य समन्वय ठेऊन सोपवलेली जबाबदारी व्यवस्थितपणे पार पाडण्याच्या सूचना यावेळी देण्यात आल्या.

सरिता ताई साने (शहर संघटिका), दिलीप पांढरकर (उपजिल्हा प्रमुख), खंडू शेट चिंचवडे (उपजिल्हाप्रमुख), संतोष बारणे (चिंचवड विधानसभा प्रमुख), निखिल येवले (पिंपरी विधानसभा प्रमुख), शारदाताई वाघमोडे (चिंचवड विधानसभा संघटिका), राजेंद्र तरस (युवा सेना

जिल्हाप्रमुख), माऊली जगताप (युवासेना शहर प्रमुख), रितू ताई कांबळे (युवती सेना पिंपरी चिंचवड शहर प्रमुख), सायली साळवी (युवती सेना उपजिल्हा प्रमुख), सुनीता ताई चदणे (उपशहर संघटिका) आदी पदाधिकारी उपस्थित होते.





## भूमिका

**‘शिवसेना उद्धव बाळासाहेब ठाकरे पक्षाच्या खासदारांनी वक्फ कायद्यातील सुधारणांशी संबंधित विधेयकावर कोणतीही भूमिका न घेता लोकसभेतून पळ काढला. हिंदुहृदयसम्राट बाळासाहेब ठाकरे यांच्या विचारधारेला मूठमाती दिल्यामुळेच ही पळापळ होते आहे.’**

रक्तरंजित फाळणीची भयानक किंमत मोजूनच भारताला स्वातंत्र्य मिळाले. पाकिस्तान उजळ माथ्याने इस्लामचा उदो उदो करू लागला,

तेव्हा आपल्या देशातील नेतृत्वाने धर्मनिरपेक्षतेचे तत्त्व अंगीकारले. यात वावगे काहीच नव्हते. परंतु या धर्मनिरपेक्षतेला मतलबी राजकारणाचा रंग लागला, तेव्हापासून परिस्थिती बिघडली. संविधानापुढे सर्व धर्म समान असले तरी काही धर्म ‘अधिक समान’ असल्याचे धोरण काँग्रेसने सतत राबवले. मुस्लीम समाजाकडे काँग्रेसने आपली कायमस्वरूपी मतपेढी म्हणूनच पाहिले. सर्वधर्म समभावला छेद देणाऱ्या काँग्रेसच्या दांभिकपणाला आणि लांगूलचालनाला हिंदुहृदयसम्राट शिवसेनाप्रमुख बाळासाहेब ठाकरे यांनी कायम विरोध केला आणि नेहमीच ज्वलंत हिंदुत्वाची भूमिका घेतली. देशप्रेमी मुस्लीम बांधवांना शिवसेनाप्रमुखांचा कधीच विरोध नव्हता. तसे असते तर साबिरभाई शेख यांना शिवसेना-भाजप युतीच्या सरकारमध्ये मंत्रीपद मिळाले नसते. विद्यमान



सरकारमध्ये अब्दुल सत्तार यांनाही मंत्रीपद मिळाले नसते. आमचा विरोध आहे तो मतांसाठी विशिष्ट समाजाचे लांगूलचालन करण्याच्या धोरणाला. आतापर्यंत ज्वलंत हिंदुत्वाची भूमिका घेणाऱ्या उबाठा शिवसेनेची भूमिका गेल्या काही काळात बदलली आहे. नैसर्गिक मित्र भाजपची साथ सोडून उद्धव ठाकरे यांनी पक्ष काँग्रेस व राष्ट्रवादीच्या (शरद पवार गट) चरणी घातला, मुख्यमंत्रीपद मिळवले आणि महाराष्ट्राचा, मराठी माणसाचा अभिमान काँग्रेसकडे गहाण टाकला. हिंदुत्वाची भाषा

करून मतांसाठी काँग्रेसमार्फत मुस्लिमांचे लांगूलचालन करताना उबाठा शिवसेनेची त्रेधातिरपीट उडते आहे. त्याचे एक ठळक आणि ठसठशीत उदाहरण म्हणजे केंद्र सरकारने गेल्या आठवड्यात संसदेत मांडलेले वक्फ बोर्ड विधेयक. या विधेयकाला राष्ट्रीय लोकशाही आघाडीतील (महाराष्ट्रातील महायुती) सर्व पक्षांनी पाठिंबा दिला. काँग्रेसच्या आघाडीतील सर्व पक्षांनी त्याला विरोध केला. शिवसेना उद्धव बाळासाहेब ठाकरे पक्षाच्या खासदारांनी वक्फ

कायद्यातील सुधारणांशी संबंधित विधेयकावर कोणतीही भूमिका न घेता लोकसभेतून पळ काढला. हिंदुहृदयसम्राट बाळासाहेब ठाकरे यांच्या विचारधारेला मूठमाती दिल्यामुळेच ही पळापळ होत आहे. ‘धरलं तर चावतं आणि सोडलं तर पळतं’ अशी उबाठाची स्थिती झाली आहे. वक्फ बोर्डच्या सुधारणांना पाठिंबा दिला तर लोकसभेत काही ठिकाणी विजय मिळवून देणारा मुस्लीम समाज नाराज होणार आणि विरोध केला तर आघाडीत बिघाडी होणार. त्यामुळे या विधेयकावर कोणतीही भूमिका न घेता उबाठाच्या खासदारांनी लोकसभेतून पळ काढला. कुस्ती सुरू होण्याआधी पोट्या थोपटायच्या आणि कुस्तीची वेळ आली की पाठ दुखत असल्याचा बहाणा करून पळून जायचे, अशी आघाडीतील (महाराष्ट्रातील महायुती) सर्व पक्षांनी पाठिंबा दिला. काँग्रेसच्या आघाडीतील सर्व पक्षांनी त्याला विरोध केला. शिवसेना उद्धव बाळासाहेब ठाकरे पक्षाच्या खासदारांनी वक्फ

नीट माहित नसते, आणि हे अज्ञान तसेच ठेवणे प्रदीर्घ काळ सत्तेवर असणाऱ्यांसाठी सोयीचे होते. ज्या व्यक्तीने पाच वर्षे इस्लामचे पालन केले आहे, अशा मुस्लीम व्यक्ती अगर समूहाने दान केलेली मालमत्ता म्हणजे वक्फ. इथवर हे मर्यादित नाही. अक्षरशः कुठलीही मालमत्ता ही ‘वक्फ’ची असल्याचे बोर्ड जाहीर करू शकते. वक्फच्या कारभारात कुणीही बिगरमुस्लीम व्यक्ती ढवळाढवळ करू शकत नाही. असे काही करणे म्हणजे थेट धार्मिक बाबीत हस्तक्षेप ठरतो. वक्फ बोर्ड कायद्यात २०१३ साली यूपीए सरकारने काही सुधारणा केल्या आणि अधिकच अधिकार प्रदान केले. त्यातून त्यांची मत्तेदारी अधिकच वाढत गेली. वक्फ बोर्डकडे २००९ पर्यंत ४ लाख एकर जमीन होती, जी काही वर्षांत दुप्पट झाली. सध्या वक्फ बोर्डकडे नऊ लाख एकरपेक्षा जास्त जमीन आहे. बोर्डकडे असलेल्या आठ लाख ६६ हजार स्थावर मालमत्तांची किंमत सव्वा लाख कोटीपेक्षाही जास्त आहे.

## प्रासंगिक »

## समान नागरी कायदा?

सर्वोच्च न्यायालयाने नुकताच महिलांना घटस्फोटानंतर दिल्या जाणाऱ्या पोटगीबद्दल मोठा निर्णय दिला आहे. धर्मावरून महिलांना दिला जाणाऱ्या पोटगीचा निर्णय ठरवला जाऊ शकत नाही.

महिलेला पोटगी देण्याची जबाबदारी पतीची आहे. तेलंगणाच्या एका महिलेने पोटगीसाठी सर्वोच्च न्यायालयाचे दार ठोठावले होत. या खटल्यात पती उच्च न्यायालयात केस हरला होता. यामुळे सर्वोच्च न्यायालयात या संबंधाने सुनावणी झाली. न्या. बी. व्ही. नागराज आणि न्या. ऑगस्टीन जॉर्ज यांच्या खंडपीठाने यावर निकाल दिला. कौटुंबिक न्यायालयाच्या देखभालीच्या आदेशात हस्तक्षेप करण्यास नकार देणाऱ्या तेलंगण उच्च न्यायालयाच्या आदेशाला आव्हान देणारी महंमद समद यांची याचिका सर्वोच्च न्यायालयाने फेटाळली. यावेळी सर्वोच्च न्यायालयाने स्पष्ट केले की, केवळ मुस्लिम महिलाच नाही तर पोटगी हा कोणत्याही धर्माच्या महिलेचा अधिकार आहे. कलम १२५ अन्वये भारतातील कोणतीही महिला पोटगीसाठी केस दाखल करू शकते. याला कोणतीही धर्म अडसर ठरू शकत नाही.

अजित पवारांना त्यांच्या पेहरावातल्या आकस्मिक बदलावर म्हणजेच गुलाबी जॅकेटवर पत्रकारांनी प्रश्न विचारल्यावर त्यांनी ‘मी काय तुमच्या पैशाने कपडे घेतो का?’ असे नेहमीचे आपल्या ‘दादा’ शैलीतले उत्तर दिलेले असले तरी पत्रकारांचा प्रश्न बिनमहत्त्वाचा म्हणता येणार नाही आणि त्याचे उत्तर का टाळले.

## ‘राजकीय सल्लागार संस्थांची सद्दी कुठवर चालणार?’

गेले हेही आता उघड झालेच आहे. राष्ट्रवादी काँग्रेस पक्ष (अजित पवार गट) येत्या विधानसभा निवडणूक व्यवस्थापनासाठी नरेश अरोरा यांच्या डिझायनबॉक्सड इनोवेशन या राजकीय सल्लागार संस्थेशी हातमिळवणी करतो अन् अतिशय अपवादामक म्हणावे असे राजकारणाला ‘गुलाबी’ हे विशेषण लागते. सांप्रत राजकारणात राजकीय सल्लागार संस्था लपून राहिल्या नाहीत, किंबहुना त्या पडद्याच्या मागेही राहिल्या नाहीत. सर्वच राजकीय पक्षांनी त्यांना स्वीकारले असून एकूण राजकीय प्रक्रियेत देखील त्यांचे सामान्यीकरण झाले आहे. अजित पवारांच्या रूपाने या संस्थांचे नग्न स्वरूप अन् मर्यादा नजरेस पडल्या इतकेच. या राजकीय सल्लागार संस्थांचे आजच्या राजकारणातील स्थान फार मोठे वाटत असेल, पण त्यांच्या मर्यादांचा प्राथमिक आढावा घेणेही आवश्यक आहे... अर्थातच, राजकारणाच्या आखाड्यात अशा



संस्था काही नव्याने उगवल्या नाहीत. १९३० पासून अमेरिकन राजकारणात अशा संस्थांची मुळे सापडतात. भारताच्या राजकारणात देखील त्यांचे अदृश्य अस्तित्व होते; पण लगतच्या काळात, नेमके म्हणायचे झाल्यास २०१४ पासून, तंत्रज्ञानाची सांगड घालत अशा संस्था प्रकर्षाने उभ्या राहिल्या. अशा सल्लागार संस्था नेमके काय करतात तर त्याकरिता अजित पवारांनी कंत्राट दिलेल्या डिझायनबॉक्सड इनोवेशन उदाहरण घेऊया. या संस्थेच्या संकेतस्थळावर ते लिहितात की “आम्ही मतदार वर्तनात दृश्यमान बदल घडवून आणतो”, “राजकीय समर्थनासाठी अनुकूल वातावरण निर्माण करतो”, “विविध

मतदार समूहांना नजरेसमोर ठेवून विशिष्ट सामग्री पुरवतो” वगैरे वगैरे. या संस्थांच्या विविध दाव्यांमध्येच त्यांच्या मर्यादा लपल्या आहेत. तंत्रज्ञानाच्या साहाय्याने अन् प्रचंड डेटा मायनिंग करून अशा संस्थांना एक व्यापक राजकारणाची दिशा गवसते जरूर; पण त्यांच्या साहाय्याने अशा संस्था जेव्हा निवडणुकीसारखी महत्त्वाची राजकीय प्रक्रिया हाताळू लागतात तेव्हा एकूण प्रचार यंत्रणेला बाजारपेठेचे स्वरूप येते अन् एकूण प्रचार तुम्हाआम्हाला एखाद्या मालासारखा खपवावा लागतो. म्हणून यातली पहिली मेख ही पारदर्शकता अन् जबाबदारी आहे. एकूण निवडणूक निर्जीव होऊन, एक केंद्रीकृत प्रचार यंत्रणा सामूहिक जनमत घडवू लागते. एरवी विविध चळवळी, नागरी समाज, एनजीओ आदी संस्था काही प्रमाणात राजकीय पक्षांचे सुकाणू, निवडणूक काळात तरी आपल्या हातात ठेवू शकत असत सोपा पर्याय राजकीय पक्षांना उपलब्ध झाला आहे.

## ॥ अभंगवाणी ॥



आजिवरी तुम्हां आम्हां नेणपण ।  
कौतुके खेळणे संग होता ॥१॥

आतां अनावर जालें अगुणाची ।  
करूं नये तें चि करीं सुखें ॥२॥

- संत तुकाराम

महाईन्यूज हे डिजिटल वृत्तपत्र संस्थापक-संपादक श्री. अधिकावर दिवे- पाटील यांनी छत्रपती शिवाजी महाराज गोल मंडई, गाळा क्र. ७९/८०, संत तुकारामनगर, पिंपरी, पुणे- 411018 येथे पुणे विभागीय कार्यालयामधून प्रसिद्ध केले आहे. एमएसएमई नोंदणी क्रमांक : MH-26-0158827. या वृत्तपत्रात डिजिटल स्वरुपात मुद्रीत केलेले लेख, बातम्या तसेच लेखनाशी किंवा विचारांशी संस्थापक-संपादक सहमत असतीलच असे नाही. कार्यकारी संपादक : वैष्णव जाधव । मुख्य कार्यकारी संपादक : सुनील आढाव. (\*सर्व बातम्यांची, लेखांची व लेखनाची जबाबदारी यांची राहिल) विशेष सूचना: हा अंक कोणत्याही प्रकारच्या प्रिंटसाठी नाही. गैरवापर केल्यास कायदेशीर कारवाई केली जाईल.



# शरद पवारांनी समाजाचे वाटोळे केले!

## » पवारांना जमले नाही म्हणून तर आम्ही मागत आहोत

। मुंबई ।

वृत्तसंस्था : महाईन्यूज

शरद पवारांनी मराठा समाजाचे आजवर वाटोळे केले. त्यांनी सुचवलेला पन्नास टक्क्यांवरील आरक्षणाच्या मार्गाशी आमचा संबंध नाही. तो त्यांनीच कसा देता येईल याबद्दल स्पष्ट करावे, अशा शब्दांत मराठा आंदोलनाचे नेते मनोज जरांगे यांनी आज ज्येष्ठ नेते शरद पवार यांच्यावर टीकास्त्र सोडले. पवारांना आजवर जमले नाही म्हणून तर आम्ही तुमच्याकडे मागत आहोत, असे सांगत त्यांनी महायुतीला विचारणा केली आहे.

जरांगे यांच्या शांतता रॅलीचे सोमवारी रात्री उशिरा शिर्डीत आगमन झाले. आज मंगळवारी सकाळी नाशिकला जाण्यापूर्वी जरांगे यांनी साई समाधीचे दर्शन घेतले. यानंतर पत्रकारांशी बोलताना जरांगे यांनी पवारांवर वरील टीका केली. पवार यांनी काल ५० टक्क्यांपेक्षा अधिक आरक्षण दिल्याशिवाय मराठा आरक्षणाचा प्रश्न सुटणार नाही. आरक्षणाची टक्केवारी वाढवणे हाच त्याला मार्ग असून त्यासाठी



राजकीय मतभेद बाजूला ठेवून सहकार्याची भूमिका जाहीर केली आहे. पवारांच्या या विधानाचा संदर्भ देत जरांगे यांनी त्यांच्यावर टीका केली आहे. जरांगे म्हणाले, की मराठा आरक्षणाचा हा प्रश्न अगोदरच्या सरकारांनी देखील भिजत ठेवला. महाविकास आघाडीतील पक्षांनी याबाबत काहीही केले नाही. विशेषतः पवारांनी देखील या प्रश्नावर काही न करता समाजाचे वाटोळे केले. परंतु हे पक्ष असे वागले म्हणून तर मराठा समाज महायुतीकडे आरक्षण मागतो आहे. पण तुम्हीही

तसेच वागत आहात. साथे मराठा आंदोलकांवरील गुन्हे मागे घेऊ असे म्हटले होते. पण आज ११ महिने झाले. तरी संपूर्ण गुन्हे मागे घेतलेले नाहीत. या वेळी जरांगे यांनी महायुतीतील मराठा नेते नारायण राणे, राधाकृष्ण भिजत ठेवला. महाविकास आघाडीतील पक्षांनी याबाबत काहीही केले नाही. विशेषतः पवारांनी देखील या प्रश्नावर काही न करता समाजाचे वाटोळे केले. परंतु हे पक्ष असे वागले म्हणून तर मराठा समाज महायुतीकडे आरक्षण मागतो आहे. पण तुम्हीही

निवडणूक दोन महिन्यांवर येऊन ठेपली आहे. या विधानसभा निवडणुकीच्या अनुषंगाने सध्या सर्वच राजकीय पक्षांनी कंबर कसली आहे. राजकीय नेत्यांचे महाराष्ट्रात दौरे, मतदारसंघाचा आढावा, बैठका, मेळावे, सभा असं सर्व चित्र सध्या पाहायला मिळत आहे. यातच महाराष्ट्रात महायुती आणि महाविकास आघाडीच्या जागावाटपाचा फॉर्म्युला कसा असणार? याबाबतही खलबतं सुरु आहेत. दुसरीकडे मराठा आरक्षणाचा मुद्दाही तापलेला आहे. मराठा समाजाला ओबीसीमधून

### मनोज जरांगे काय म्हणाले?

मराठा समाजाला आरक्षण (MARATHA RESERVATION) देण्याची मागणी केलेली आहे. पण मराठा समाजाला ओबीसीमधून आरक्षण दिलं नाही तर राजकारणात आल्याशिवाय आमच्याकडे पर्याय नाही. त्यामुळे आता मराठा समाजाची कसोटी लागलेली आहे. याबाबत २९ ऑगस्ट रोजी महत्वाची बैठक होणार आहे. या बैठकीत जे ठरेल त्यामागे ठाम उभे राहा", असं आवाहनही मनोज जरांगे यांनी मराठा समाजाला केलं. शरद पवारांनी मराठा समाजाचे आजवर वाटोळे केले.

आरक्षण देण्याची मागणी मनोज जरांगे यांनी केलेली आहे. या मागणीसाठी त्यांनी अनेकदा आंदोलन आणि उपोषणही केलं. मात्र, राज्य सरकारने याबाबत अद्याप कोणताही ठोस निर्णय न घेतल्यामुळे मनोज जरांगे पाटील यांनी आगामी विधानसभा निवडणुकीत २८८ उमेदवार उभे करण्याचा इशारा दिला आहे. यातच सध्या मनोज जरांगे पाटील यांच्या शांतता रॅलीचा दुसरा टप्पा सुरु आहे. या रॅलीच्या माध्यमातून मराठा समाजाला संबोधित करताना मनोज जरांगे पाटील यांनी सत्ताधाऱ्यांना इशारा दिला आहे. "आम्ही जरी काही जागा निवडून आणू शकलो नाहीत, तरी पश्चिम महाराष्ट्र, विदर्भ, मराठावाड्यात सुपडा साफ करणार आणि मुंबईत

१९ जागांचा करेक्ट कार्यक्रम करणार", असं मनोज जरांगे यांनी म्हटलं आहे. मनोज जरांगे पाटील जनजागृती शांतता रॅलीमध्ये बोलताना म्हणाले, "महाराष्ट्रामधून १७ ते १८ टक्के मराठा समाज मुंबईमध्ये गेलेला आहे. मग आपण तेथे उमेदवार निवडून आणू शकलो नाहीत, तरी तेथील १९ जागांचा कार्यक्रम केला म्हणून समजा. म्हणजे पाडलेच म्हणून समजा. आपण तेथेही शोध मोहीम सुरु केलेली आहे. आता कोकणातील काही भाग अजून बाकी राहिला आहे, तर मराठावाडा, पश्चिम महाराष्ट्र आणि विदर्भ हे तीनही विभाग एका बाजूला आहेत. या तीनही विभागात यांचा सुपडा साफ होणार आहे", असा इशारा मनोज जरांगे यांनी दिला.

## तू १५०० रुपये परत घेऊनच दाखव!

### » निवडणुकीत मला मत रूपी आशीर्वाद द्या : रवी राणा

। मुंबई ।

वृत्तसंस्था : महाईन्यूज

विधानसभेची निवडणूक अवघ्या दोन महिन्यांवर येऊन ठेपली आहे. त्या पार्श्वभूमीवर राज्यात सर्वच राजकीय पक्षांनी जोरदार तयारी सुरु केली आहे. राजकीय नेत्यांचे सध्या सभा, मेळावे, मतदारसंघाचे दौरे सुरु आहेत. अशातच काही दिवसांपूर्वी महायुती सरकारने लाडकी बहीण योजनेची घोषणा केली, या योजनेच्या माध्यमातून महिलांना १५०० रुपये देण्यात येणार आहेत.

मात्र, या योजनेबाबत बोलताना आमदार रवी राणा यांनी केलेल्या एका विधानानंतर विरोधकांनी

सत्ताधाऱ्यांवर टीकेची झोड उठवली आहे. "निवडणुकीत मला मत रूपी आशीर्वाद द्या, नाही तर तुमचा भाऊ म्हणून मी तुमच्या खात्यातून लाडक्या बहीण योजनेचे १५०० रुपये काढून घेईन", असं रवी राणा यांनी म्हटलं होतं. त्यांच्या या विधानानंतर आता राष्ट्रवादी काँग्रेस शरदचंद्र पवार पक्षाच्या खासदार सुप्रिया सुळे यांनी रवी राणा यांना इशारा दिला आहे. "तू १५०० रुपये परत घेऊनच दाखव, मग बघते तुझा काय कार्यक्रम करायचा ते", अशा शब्दांत खासदार सुप्रिया सुळे (SUPRIYA SULE) यांनी इशारा दिला आहे. "सत्तेत असलेल्या भावांची भाषणं आपण ऐकले तर



त्यांना वाटतं की आजकालची नाती काय अशीच पळतात. पंधराशे रुपये दिले की नवीन बहीणी. पण पंधराशे रुपये दिले म्हणून या राज्यातील महिला त्यांना पाठिंबा देतील असं होणार नाही. या

राज्यातील महिला या स्वाभिमाना आहेत. आम्ही महिला कष्ट करू, स्वतःच्या पायांवर उभं राहू आणि आमच्या भावांना साथ देऊ. आम्ही आमच्या भावांना कधीही रस्त्यावर सोडणार नाहीत", असं

### सुप्रिया सुळे यांचा रवी राणांना इशारा

तर आम्ही पैसे हिसकावून घेऊ. मग ही कुठली संस्कृती आहे. आपण अशा लोकांच्या हातात महाराष्ट्राची सत्ता देणार आहोत का?", असा सवालही सुप्रिया सुळे यांनी केला. बहीण माहेर सोडून जेव्हा सासरी जाते, तेव्हा आमच्या बहिणीला नीट सांभाळा, असं सांगणारा भाऊच असतो. मात्र, तोच भाऊ आज मत दिलं नाही तर पैसे परत घेण्याची धमकी देतो. मग आम्ही बहिणी परवडल्या. आम्ही भावांनी दिलेल्या प्रेमावर खूश असतो. आता १५०० रुपये परत घेणाऱ्या भावाला मला खूप आदराने सांगायचं आहे. महाराष्ट्रातील लेकीला १५०० रुपये परत घेईल .

सुप्रिया सुळे म्हणाल्या. खासदार सुप्रिया सुळे यांची पंढरपूरमध्ये आज सभा पार पडली. यावेळी सभेत बोलताना त्यांनी रवी राणा आणि महेश शिंदे यांच्या लाडक्या बहीण योजनेचा व्हिडीओ ऐकवला.

सुप्रिया सुळे म्हणाल्या, आहेत की लाडकी बहीण योजनेचे डिसेंबरनंतर पैसे मिळणार नाहीत आणि आमदार रवी राणा म्हणत आहेत की मतदान केलं नाही.

# बाबा रामदेववरील खटला संपला!

## सर्वोच्च न्यायालयाने सुनावणी संपवताना दिली तंबी!

। नवी दिल्ली ।

**वृत्तसंस्था : महाईन्यूज**

पतंजलीच्या उत्पादनांच्या दिशाभूल करणाऱ्या जाहिराती केल्याप्रकरणी पतंजलीवर मानहानीचा खटला सर्वोच्च न्यायालयात काही महिन्यांपासून सुरु होता. आता या प्रकरणात सर्वोच्च न्यायालयाने बाबा रामदेव आणि आचार्य बालकृष्ण यांना मोठा दिलासा दिला आहे. पतंजलीवरील मानहानीचा खटला सर्वोच्च न्यायालयाने बंद केला आहे. हा निर्णय न्यायमूर्ती हिमा कोहली आणि संदीप मेहता यांच्या खंडपीठाने दिला आहे.

पतंजलीने उत्पादनांच्या दिशाभूल करणाऱ्या जाहिराती केल्याप्रकरणी सर्वोच्च न्यायालयात मागील काही महिन्यांपासून सुनावणी सुरु होती. या सुनावणीवेळी बाबा रामदेव आणि पतंजलीचे एमडी आचार्य बालकृष्ण हे देखील अनेकदा सर्वोच्च न्यायालयात हजर राहिले होते. दिशाभूल करणाऱ्या जाहिराती केल्याप्रकरणी सर्वोच्च न्यायालयाने बाबा रामदेव आणि आचार्य बालकृष्ण यांना अनेकदा फटकारलं होतं. तसेच या प्रकरणात बाबा



रामदेव आणि आचार्य बालकृष्ण यांनी न्यायालयात माफीही मागितली होती. दरम्यान, दिशाभूल करणाऱ्या जाहिराती केल्याप्रकरणी पतंजलीवर मानहानीचा खटला सर्वोच्च न्यायालयाने बंद केला. मात्र, यावेळी सर्वोच्च न्यायालयाने बाबा रामदेव आणि आचार्य बालकृष्ण यांना तंबी देखील दिली. “जर न्यायालयाच्या आदेशांचे उल्लंघन झाले तर कठोर शिक्षा होईल.”, असं सर्वोच्च न्यायालयाने यावेळी म्हटलं आहे. पतंजलीच्या दिशाभूल जाहिरातीच्या प्रकरणासंदर्भात इंडियन मेडिकल असोसिएशनने सर्वोच्च न्यायालयामध्ये एक

याचिका दाखल केली होती. या याचिकेवर १७ ऑगस्ट २०२२ पासून सुनावणी सुरु होती. या याचिकेमध्ये पतंजलीच्या आयुर्वेदिक औषधांनी काही आजार बरे होत असल्याचा खोटा दावा केल्याचा आरोप करण्यात आला होता. तसेच पतंजलीला या खोट्या आणि दिशाभूल करणाऱ्या जाहिराती थांबवण्यात आल्या पाहिजेत, अशी मागणी याचिकेच्या माध्यमातून करण्यात आली होती. यानंतर सर्वोच्च न्यायालयात अनेकवेळा सुनावणी पार पडली होती. तसेच या प्रकरणात बाबा रामदेव आणि आचार्य बालकृष्ण

यांनी दोनवेळा माफीही मागितली होती. यानंतर अखेर आज सर्वोच्च न्यायालयाने बाबा रामदेव आणि आचार्य बालकृष्ण यांना दिलासा देत पतंजलीवरील मानहानीचा खटला बंद केला आहे. पतंजलीने उत्पादनांच्या दिशाभूल करणाऱ्या जाहिराती केल्याप्रकरणी सर्वोच्च न्यायालयात मागील काही महिन्यांपासून सुनावणी सुरु होती. या सुनावणीवेळी बाबा रामदेव आणि पतंजलीचे एमडी आचार्य बालकृष्ण हे देखील अनेकदा सर्वोच्च न्यायालयात हजर राहिले होते. दिशाभूल करणाऱ्या जाहिराती केल्याप्रकरणी सर्वोच्च न्यायालयाने

### जाहिराती थांबवण्यात आल्या

तसेच या प्रकरणात बाबा रामदेव आणि आचार्य बालकृष्ण यांनी दोनवेळा माफीही मागितली होती. यानंतर अखेर आज सर्वोच्च न्यायालयाने बाबा रामदेव आणि आचार्य बालकृष्ण यांना दिलासा देत पतंजलीवरील मानहानीचा खटला बंद केला आहे. या याचिकेमध्ये पतंजलीच्या आयुर्वेदिक औषधांनी काही आजार बरे होत असल्याचा खोटा दावा केल्याचा आरोप करण्यात आला होता. तसेच पतंजलीला या खोट्या आणि दिशाभूल करणाऱ्या जाहिराती थांबवण्यात आल्या पाहिजेत, अशी मागणी याचिकेच्या माध्यमातून करण्यात आली होती. यानंतर सर्वोच्च न्यायालयात अनेकवेळा सुनावणी पार पडली होती. तसेच या प्रकरणात बाबा रामदेव आणि आचार्य बालकृष्ण यांनी दोनवेळा माफीही मागितली होती.

बाबा रामदेव आणि आचार्य बालकृष्ण यांना अनेकदा फटकारलं होतं. तसेच या प्रकरणात बाबा रामदेव आणि आचार्य बालकृष्ण यांनी न्यायालयात माफीही मागितली होती. दरम्यान, दिशाभूल करणाऱ्या जाहिराती केल्याप्रकरणी पतंजलीवर मानहानीचा खटला सर्वोच्च न्यायालयाने बंद केला. मात्र, यावेळी सर्वोच्च न्यायालयाने बाबा रामदेव आणि आचार्य बालकृष्ण यांना तंबी देखील दिली. “जर न्यायालयाच्या आदेशांचे उल्लंघन झाले तर कठोर शिक्षा होईल.”, असं सर्वोच्च न्यायालयाने यावेळी म्हटलं आहे. पतंजलीच्या दिशाभूल जाहिरातीच्या प्रकरणासंदर्भात

इंडियन मेडिकल असोसिएशनने सर्वोच्च न्यायालयामध्ये एक याचिका दाखल केली होती. या याचिकेवर १७ ऑगस्ट २०२२ पासून सुनावणी सुरु होती. या याचिकेमध्ये पतंजलीच्या आयुर्वेदिक औषधांनी काही आजार बरे होत असल्याचा खोटा दावा केल्याचा आरोप करण्यात आला होता. तसेच पतंजलीला या खोट्या आणि दिशाभूल करणाऱ्या जाहिराती थांबवण्यात आल्या पाहिजेत, अशी मागणी याचिकेच्या माध्यमातून करण्यात आली होती. यानंतर सर्वोच्च न्यायालयात अनेकवेळा सुनावणी पार पडली होती.

## सर्वोच्च न्यायालयाने उत्तर प्रदेश सरकारला फटकारलं

### उत्तर प्रदेश सरकार आपल्या आदेशांकडे दुर्लक्ष का करत आहे?

। नवी दिल्ली ।

**वृत्तसंस्था : महाईन्यूज**

कैद्यांच्या शिक्षा माफीच्या प्रकरणात उत्तर प्रदेश सरकार आपल्या आदेशांकडे दुर्लक्ष का करत आहे? असा सवाल करत सर्वोच्च न्यायालयाने उत्तर प्रदेश सरकारला फटकारलं आहे. तसेच उत्तर प्रदेशचे मुख्यमंत्री योगी आदित्यनाथ यांच्या कार्यालयातील अधिकाऱ्यांना न्यायालयाने सुनावलं आहे.

मुख्यमंत्र्यांच्या सचिवालयातील ज्या अधिकाऱ्यांनी कैद्यांच्या सुटकेची संबंधित फाईल स्वीकारण्यास नकार दिला होता, त्याचे नावेही उघड



करण्यास न्यायालयाने सांगितलं आहे. सर्वोच्च न्यायालयाने म्हटलं की, उत्तर प्रदेशच्या तुरुंग प्रशासन विभागाचे प्रधान सचिव कैद्यांच्या शिक्षा माफीच्या प्रकरणी निर्णय न घेण्यासाठी आचारसंहितेचे कारण

देत आहेत. मग शिक्षा माफीच्या प्रकरणातील याचिकेवर प्रक्रिया करण्यासाठी झालेल्या विलंबाची भरपाई कैद्याला कोण देणार? असा सवाल करत आमच्या आदेशाची अवहेलना का केली जाते? अशा

शब्दांत सर्वोच्च न्यायालयाने उत्तर प्रदेश सरकारला फटकारलं आहे. कैद्यांच्या शिक्षा माफीच्या प्रकरणाच्या संदर्भातील निर्णय उत्तर प्रदेश सरकारकडे गेल्या काही महिन्यांपासून प्रलंबित आहेत.

### फाईल पाठवण्यास विलंब का?

सुनावणीवेळी प्रधान सचिवांनी न्यायालयाला सांगितलं की, १० एप्रिलच्या आदेशानंतर विभागाला एका याचिकाकर्त्याच्या सुटकेचा प्रस्ताव १५ जून रोजी जिल्हा दंडाधिकाऱ्यांकडून प्राप्त झाला. संबंधित मंत्र्यांकडे ५ जुलै रोजी फाईल पाठवली. तो ११ जुलैला मुख्यमंत्र्यांकडे आणि ६ ऑगस्टला राज्यपालांकडे पाठवण्यात आला. यानंतर न्यायालयाने सवाल केला की, १० एप्रिलच्या आदेशानंतर अहवालासाठी दोन महिने का लागले? मग मुदतवाढीसाठी अर्ज करण्याचे सौजन्यही राज्याने का केलं नाही? मात्र, हे चालणार नाही, असंही न्यायालयाने म्हटलं.

कैद्यांच्या शिक्षा माफीच्या प्रकरणात उत्तर प्रदेश सरकारने मागील काही महिन्यांपासून कोणताही निर्णय घेतला नाही. त्यामुळे हे प्रकरण सर्वोच्च न्यायालयात गेलं. या प्रकरणावर सर्वोच्च न्यायालयात

सुनावणी झाली. निर्णय घेऊन न्यायालयाला अहवाल देण्यास सांगितलं होतं. मात्र, तरीही वेळेत कोणताही निर्णय उत्तर प्रदेश सरकारने न घेतल्यामुळे सर्वोच्च न्यायालयाने नाराजी व्यक्त केली.



# सोनाक्षीने मुंबईत खरेदी केले अपार्टमेंट!

सोनाक्षी सिन्हा ने नुकतेच मुंबईतील एका आलिशान इमारतीत नवीन घर घेतले आहे. अभिनेत्रीच्या या नवीन घराची किंमत अंदाजे 11 कोटी रुपये आहे. सोनाक्षीने वांद्रे येथील केसी रोडजवळील 81 ओरियट बिल्डिंगच्या वरच्या मजल्यावर घर घेतले आहे. रिअल इस्टेटशी संबंधित वेबसाइट झापकीच्या माध्यमातून मिळालेल्या डॉक्युमेंटनुसार, सोनाक्षीचे नवीन घर 2208.7 स्क्वेअर फूटमध्ये पसरले आहे. अभिनेत्रीने 29 ऑगस्ट रोजी तिच्या नवीन घराची नोंदणी केली. त्यासाठी त्यांनी 55 लाख रुपये मुद्रांक शुल्क आणि 30 हजार रुपये मालमत्ता नोंदणीही भरली आहे. अभिनेत्रीच्या या घरात लॉबी, टॉयलेट आणि एअर हॅडलिंग युनिटसारख्या सुविधा

आहेत. याशिवाय सोनाक्षीच्या बिल्डिंगमध्ये 4 कार पार्किंगही उपलब्ध आहे. कागदपत्रांनुसार, सोनाक्षीच्या घरात 1,653.67 स्क्वेअर फूटचे टॅरेसही आहे. अभिनेत्रीच्या या नवीन घरातून माहीम खाडी आणि वांद्रे वरळी सी लिंकचे दृश्य दिसते. सोनाक्षीने मार्च 2020 मध्ये बांद्रा येथे तिचे पहिले अपार्टमेंट घेतले होते. त्याची किंमत सुमारे 14 कोटी रुपये आहे. सोनाक्षीपूर्वी अभिनेता अर्जुन कपूरने या टॉवरच्या 19व्या मजल्यावर अपार्टमेंट विकत घेतले होते.

पण त्याने मे 2022 मध्ये 16 कोटी रुपयांना विकले होते. त्याची गर्लफ्रेंड मलायका अरोरा हिनेही या इमारतीत 14.5 कोटी रुपयांना अपार्टमेंट बूक केले होते. बिग बॉस स्टार करण कुंद्राने 2022 मध्ये याच टॉवरमध्ये 14 कोटी रुपयांना एक अपार्टमेंट खरेदी केले होते. अभिनेत्रीने 29 ऑगस्ट रोजी तिच्या नवीन घराची नोंदणी केली. त्यासाठी त्यांनी 55 लाख रुपये मुद्रांक शुल्क आणि 30 हजार रुपये मालमत्ता नोंदणीही भरली आहे. अभिनेत्रीच्या या घरात लॉबी, टॉयलेट आणि एअर हॅडलिंग युनिटसारख्या सुविधा आहेत. याशिवाय सोनाक्षीच्या बिल्डिंगमध्ये 4 कार पार्किंगही उपलब्ध आहे.

## श्रीदेवींच्या आठवणीला उजाळा!

'क्युंकी सास माँ, बहू बेटी होती है' या टीव्ही शोचा भाग असलेली अभिनेत्री नाविका कोटिया ही आधी बाल अभिनेत्री होती. 10 वर्षांपूर्वी ती दिवंगत अभिनेत्री श्रीदेवीसोबत 'इंग्लिश विंग्लिश' चित्रपटात दिसली होती. गेल्या काही वर्षांत नाविकामध्ये खूप बदल झाले आहेत. अलिकडेच, दिव्य मराठीशी एका खास संवादादरम्यान बोलताना तिने वजन कमी करणे आणि तिच्या संघर्षाबद्दल सांगितले. संवादादरम्यान तिने श्रीदेवीशी संबंधित काही आठवणीही शेअर केल्या. "मी आणि शिवांश कोटिया, ज्यांनी श्रीदेवीजींच्या मुलाची भूमिका केली होती, आम्ही दोघांनी या चित्रपटासाठी ऑडिशन दिले होते. चित्रपटाच्या एका बैठकीदरम्यान, निर्मात्यांना कळले की आम्ही भाऊ आणि बहीण आहोत. यानंतर त्यांनी आमचे पुन्हा ऑडिशन घेतले आणि निवड झाली. शूटिंगदरम्यान आम्ही खूप एन्जॉय केले कारण आम्ही सेटवर भाऊ-बहीण एकत्र होतो, आमचे आई-वडील उपस्थित होते. या चित्रपटाने आमच्यासाठी अनेक दरवाजे उघडले. अभिनेत्याचे कौशल्य सुधारण्याची संधी मिळाली. त्यासाठी मी सदैव कृतज्ञ आहे. एवढ्या मोठ्या स्टार असूनही त्यांच्याकडे अजिबात अहंकार नव्हता. त्या संपूर्ण सेटची, संपूर्ण कूची काळजी घ्यायच्या. त्यांच्या घरून आमच्यासाठी जेवण यायचे. कितीही ताप आला तरी त्यांनी काम करायला कधीच नकार दिला नाही. त्या त्यांचे काम उत्तम पद्धतीने करायच्या. त्यांच्याकडून खूप काही शिकायला मिळाले. खर सांगू, मी आयुष्यभर माझ्या वजनाशी झगडत आले आहे. मी लहानपणापासूनच एक गुबगुबीत मुलगी होते. त्यात हेही वास्तव आहे की, आपण ज्या इंडस्ट्रीत आहोत.

## मला बिग ब्रदरमधून जास्त लोकप्रियता मिळाली

शिल्पा शेट्टीचा पुढचा चित्रपट 'सुखी' आहे. सध्या अभिनेत्री या चित्रपटाच्या प्रमोशनमध्ये व्यस्त आहे. एका मुलाखतीत, अभिनेत्रीने तिच्या कारकिर्दीतील ब्रिटिश रिअॅलिटी टीव्ही शो 'बिग ब्रदर'च्या महत्त्वाबद्दल सांगितले. या शोने तिला स्वतंत्र करे केले हेही तिने सांगितले. 90 च्या दशकात शिल्पाचे अनेक चित्रपट हिट झाले असले तरी तिला कधीच टॉप अभिनेत्रीचा दर्जा मिळाला नाही. मात्र, 2006 मध्ये ती ब्रिटिश

रिअॅलिटी टीव्ही शो 'बिग ब्रदर'ची विजेती बनल्यानंतर तिच्या आयुष्यात मोठा बदल झाला. सिद्धार्थ काननला दिलेल्या मुलाखतीत शिल्पा म्हणाली, 'या शोने मला चित्रपटांपेक्षा जास्त लोकप्रियता दिली. मला विश्वास आहे की इथेच माझ्या कारकिर्दीला काव्यात्मक न्याय मिळाला. असे अनेक कलाकार आहेत ज्यांना चित्रपटातूनही लोकप्रियता मिळाली नाही, जी मला या शोमधून मिळाली. हा माझ्यासाठी आयुष्य

बदलणारा शो होता. मुलाखतीत अभिनेत्रीने असेही सांगितले की, या शोने ती आयुष्यात स्वतंत्र व्हायला शिकली, नाहीतर याआधी तिची आई नेहमीच तिच्यासोबत राहायची. शिल्पा म्हणाली, 'माझ्यासाठी हे खूप कठीण होते कारण तोपर्यंत मी खूप संरक्षित होते. माझी आई अनेकदा माझ्या आउटडोअर शूटवर माझ्यासोबत असायची. माझ्या वडिलांनी ही अट घातली होती. बिग ब्रदरनंतरच मी स्वतंत्र व्हायला शिकले. 22 सप्टेंबर रोजी चित्रपटगृहात प्रदर्शित होणाऱ्या 'सुखी'ची कथा एका गृहिणीच्या जीवनावर आधारित आहे जी

आपल्या कुटुंबाला न सांगता शाळेच्या गेट टुगेदरसाठी दिल्लीला निघते. सोनल जोशी दिग्दर्शित हा चित्रपट महिला सक्षमीकरणार हलक्याफुलक्या पद्धतीने भाष्य करतो. यात अमित साध, कुशा कपिला आणि पावलीन गुलाटी हे कलाकार दिसणार आहेत.



## जावेद अख्तर यांनी सांगितली १९६५ ची आठवण

बॉलीवूडमध्ये जशा कलाकारांच्या काही जोड्या प्रसिद्ध आहेत, तशाच दिग्दर्शक कलाकार, लेखक-लेखक यांच्या जोड्यादेखील प्रसिद्ध आहेत. त्यापैकीच एक म्हणजे, सलीम खान आणि जावेद अख्तर यांची जोडी आहे. आता प्रसिद्ध लेखक जोडी जावेद अख्तर आणि सलीम खान यांच्यावर आधारित 'अंग्रेजी यंग मॅन' ही डॉक्युमेंटरी सीरीज रिलीज होणार आहे. आता याच्या



प्रिमिअर सोहळ्याला जावेद अख्तर यांनी सलीम खान यांची मुले म्हणजेच सलमान खान, अरबाज खान लहानपणी कसे होते, याबद्दल वक्तव्य केले आहे. जावेद अख्तर म्हणतात की, १९६५ साली जेव्हा पहिल्यांदा मी सलीम साहेबांच्या घरी गेलो

होतो. तेव्हा सलमान एक वर्षाचादेखील नव्हता. तो आता खूप हॅडसम दिसतो, पण हे आताच घडले नाही. तर तो लहानपणापासूनच खूप सुंदर दिसतो. सलीम साहेबांच्या लिटिंग रुममध्ये सलमानचा एक ब्लॅक अँड व्हाईट फोटो असायचा. ती एक छोटीशी फ्रेम होती. आजही ती असेल, मला माहित नाही. पुढे बोलताना त्यांनी म्हटले की, सलमान आज धाडसी हिरो आहे पण, लहान असताना तो खूप लाजाळू होता. कमी बोलायचा. शांतपणे कोपयात बसून राहायचा. अरबाज खानबद्दल बोलताना जावेद अख्तर म्हणतात, अरबाज हा खूप आगाऊ मुलगा होता. त्याचे केस कधीच विस्कटलेले नसायचे.



# केशव महाराजने केला मोठा पराक्रम!

## उत्कृष्ट कामगिरी करणारा ठरला जगातील दुसरा गोलंदाज

नवी दिल्ली | वृत्तसंस्था

त्रिनिदादमधील क्वीन्स पार्क ओव्हल येथे दक्षिण आफ्रिका आणि वेस्ट इंडिज यांच्यातील पावसाने व्यत्यय आणलेला पहिला कसोटी सामना अनिर्णित राहिला. या सामन्यात दक्षिण आफ्रिकेने पहिल्या डावात ३५७ धावा केल्या, तर विंडीजचा संघ २३३ धावांवरच मर्यादित राहिला. यानंतर दक्षिण आफ्रिकेने ३ बाद १७३ धावा करून आपला दुसरा डाव घोषित केला. सामन्याच्या पाचव्या आणि शेवटच्या दिवशी वेस्ट इंडिजच्या संघाला पाच विकेट्सवर केवळ २०१ धावा करता आल्या आणि सामना अनिर्णित राहिला. या सामन्यात दक्षिण आफ्रिकेचा फिरकीपटू केशव महाराजने मोठा पराक्रम केला.

३४ वर्षीय फिरकीपटूने पहिल्या डावात ७६ धावांत चार आणि दुसऱ्या डावात ८८ धावांत चार विकेट्स घेतल्या. त्याने सामन्यात ६६.२ षटके टाकली आणि १६४ धावांत ८ विकेट्स घेतल्या. यादरम्यान दक्षिण आफ्रिकेच्या त्याने कसोटी



सामन्याच्या पहिल्या डावात दुसरा सर्वात मोठा स्पेल टाकला. त्याने २४० चेंडू म्हणजे ४० षटके सलग टाकली. रे प्राइसनंतरचा हा कसोटी क्रिकेटमधील सर्वात मोठा स्पेल आहे. आता त्याने वेस्ट इंडिजविरुद्धच्या चार सामन्यांत १७.८५च्या सरासरीने २० विकेट्स घेतल्या आहेत. आतापर्यंत दक्षिण आफ्रिकेच्या कोणत्याही फिरकीपटूने वेस्ट इंडिजमध्ये कसोटी सामन्यात इतक्या विकेट्स घेतल्या नाहीत. वेस्ट इंडिजविरुद्धच्या त्रिनिदाद

कसोटी सामन्याच्या चौथ्या दिवशी, दक्षिण आफ्रिका संघासाठी केशव महाराजने दमदार गोलंदाजी केली, ज्यात यजमान संघाला पहिल्या डावात २३३ धावांवर रोखण्यात महत्त्वाची भूमिका बजावली. केशवने ४० षटकांच्या गोलंदाजीमध्ये १५ षटके मेडन्स टाकली, तर ७६ धावा देत ४ विकेट्स घेतल्या. यासह केशव महाराजने आंतरराष्ट्रीय क्रिकेटच्या तिन्ही फॉर्मॅटमध्ये २५० विकेट्स पूर्ण केल्या आणि असे करणारा तो दक्षिण आफ्रिकेचा दुसरा फिरकी

गोलंदाज ठरला आहे. त्याच्या आधी इम्रान ताहिरने ही कामगिरी केली होती. इम्रानने आपल्या आंतरराष्ट्रीय कारकिर्दीत तिन्ही फॉर्मॅटसह एकूण २९१ विकेट्स घेतल्या आहेत. केशव महाराजची परदेशातील ही तिसरी सर्वोत्तम कामगिरी आहे.

याआधी त्याने २०१८ मध्ये श्रीलंकेविरुद्ध कोलंबोमध्ये झालेल्या सामन्यात १२ विकेट्स घेतल्या होत्या. याशिवाय २०१७ मध्ये न्यूझीलंडविरुद्धच्या वेलिंग्टन कसोटीत त्याने आठ विकेट्स

## ही तिसरी सर्वोत्तम कामगिरी

आतापर्यंत दक्षिण आफ्रिकेच्या कोणत्याही फिरकीपटूने वेस्ट इंडिजमध्ये कसोटी सामन्यात इतक्या विकेट्स घेतल्या नाहीत. वेस्ट इंडिजविरुद्धच्या त्रिनिदाद कसोटी सामन्याच्या चौथ्या दिवशी, दक्षिण आफ्रिका संघासाठी केशव महाराजने दमदार गोलंदाजी केली, ज्यात यजमान संघाला पहिल्या डावात २३३ धावांवर रोखण्यात महत्त्वाची भूमिका बजावली. केशवने ४० षटकांच्या गोलंदाजीमध्ये १५ षटके मेडन्स टाकली, तर ७६ धावा देत ४ विकेट्स घेतल्या. यासह केशव महाराजने आंतरराष्ट्रीय क्रिकेटच्या तिन्ही फॉर्मॅटमध्ये २५० विकेट्स पूर्ण केल्या आणि असे करणारा तो दक्षिण आफ्रिकेचा दुसरा फिरकी गोलंदाज ठरला आहे. त्याच्या आधी इम्रान ताहिरने ही कामगिरी केली होती. इम्रानने आपल्या आंतरराष्ट्रीय कारकिर्दीत तिन्ही फॉर्मॅटसह एकूण २९१ विकेट्स घेतल्या आहेत. केशव महाराजची परदेशातील ही तिसरी सर्वोत्तम कामगिरी आहे.

घेतल्या होत्या. त्यांच्या व्यतिरिक्त, ह्यू टेफिल्ड आणि पॉल अॅडम्स हे दक्षिण आफ्रिकेचे एकमेव फिरकीपटू आहेत, ज्यांनी परदेशात कसोटीत तीन वेळा किमान आठ विकेट्स घेतल्या आहेत. इतर कोणत्याही दक्षिण आफ्रिकन फिरकीपटूने इतक्या वेळा अशी कामगिरी केलेली नाही.

३४ वर्षीय फिरकीपटूने पहिल्या डावात ७६ धावांत चार आणि दुसऱ्या डावात ८८ धावांत चार विकेट्स घेतल्या.

त्याने सामन्यात ६६.२ षटके टाकली आणि १६४ धावांत ८ विकेट्स घेतल्या. यादरम्यान दक्षिण आफ्रिकेच्या त्याने कसोटी सामन्याच्या पहिल्या डावात दुसरा सर्वात मोठा स्पेल टाकला. त्याने २४० चेंडू म्हणजे ४० षटके सलग टाकली. रे प्राइसनंतरचा हा कसोटी क्रिकेटमधील सर्वात मोठा स्पेल आहे. आता त्याने वेस्ट इंडिजविरुद्धच्या चार सामन्यांत १७.८५च्या सरासरीने २० विकेट्स घेतल्या आहेत.

# विनेश फोगटला रौप्यपदक मिळणार?

## कुस्तीच्या नियमातील 'ही' त्रुटी विनेशच्या प्रकरणाला देणार वळण

नवी दिल्ली |

प्रतिनिधी : महाईन्यूज

कुस्तीपटू विनेश फोगटसह संपूर्ण देश पॅरिस ऑलिम्पिक (PARIS OLYMPICS 2024) मधील अपात्रतेच्या निकालाची आतुरतेने वाट पाहत आहे. आंतरराष्ट्रीय क्रीडा लवादाने (CAS) सर्व पक्षांचे युक्तिवाद ऐकल्यानंतर मंगळवारी १३ ऑगस्टला याबाबत निर्णय देऊ असे सांगितले आहे.

पॅरिस ऑलिम्पिकमध्ये ६ ऑगस्टला जपानच्या युई सुसाकीविरुद्धच्या विजयासह विनेशने सलग तीन विजय मिळवत महिलांच्या ५० किलो वजनी गटाच्या अंतिम फेरीत धडक मारली होती. विनेशला सुवर्णपदकाच्या लढतीत अमेरिकेच्या सारा हिल्डब्रॅंडविरुद्ध



सामना खेळायचा होता. पण या विजेतेपदाच्या लढतीतून विनेशला अतिरिक्त वजनमुळे बाहेर पडावे लागले. सकाळी तिचे वजन निर्धारित मर्यादपेक्षा १०० ग्रॅम जास्त असल्याचे आढळून आले. विनेश फोगटने ऑलिम्पिकमधून

अपात्र ठरल्यानंतर गेल्या बुधवारी आंतरराष्ट्रीय क्रीडा लवादाने (CAS) या निर्णयाविरुद्ध अपील केले आणि तिला क्युबाच्या कुस्तीपटू युस्नेलिस गुझमन लोपेझसोबत संयुक्त रौप्यपदक देण्याची मागणी केली. लोपेझला

उपांत्य फेरीत विनेशकडून पराभव पत्करावा लागला होता पण नंतर भारतीय कुस्तीपटू अपात्र ठरल्यानंतर तिला अंतिम फेरीत स्थान मिळाले. विनेश फोगटच्या या प्रकरणाबाबत, नियमाला धरूनच विनेशला अंतिम फेरीतून

## UWW च्या नियमातील त्रुटी

UWW (युनायटेड वर्ल्ड रेसलिंग) च्या नियमानुसार, अंतिम फेरीत पराभूत झालेला कुस्तीपटूच रिपेचेजचा दावा करू शकतो. ५० किलो फ्रीस्टाइल कुस्तीमध्ये जपानच्या युई सुसाकीला रिपेचेज फेरीत कांस्यपदकासाठी झूज देण्याची संधी देण्यात आली. परंतु, नियमानुसार, विनेश अंतिम फेरीत पोहोचली नाही कारण अतिरिक्त वजनमुळे तिला सुवर्णपदकाच्या सामन्यातून अपात्र ठरवण्यात आले. विनेशला अपात्र ठरवल्यानंतर अंतिम सामना क्युबाच्या युस्नेलिस गुझमन आणि यूएसएच्या सारा हिल्डब्रॅंड यांच्यात झाला. हा अंतिम सामना सारा हिल्डब्रॅंडने जिंकला. मग सुसाकीला रिपेचेजमध्ये कोणत्या आधारावर भाग घेऊ दिला? नियमांचे पालन करण्याचा मुद्दा आहे तर सुसाकीला रिपेचेज खेळण्याची परवानगी द्यायला नको होती, पण UWW ने तसे होऊ दिले आहे. विनेशने राउंड ऑफ १६ च्या सामन्यात युई सुसाकीचा पराभव केला होता. कुस्तीपटू विनेश फोगटसह संपूर्ण देश पॅरिस ऑलिम्पिक (PARIS OLYMPICS 2024) मधील अपात्रतेच्या निकालाची आतुरतेने वाट पाहत आहे.

अपात्र ठरवले असल्याची बरीच चर्चा आहे, परंतु युनायटेड वर्ल्ड रेसलिंगच्या नियमांमध्ये एक त्रुटी दिसून आली आहे. REVSPORTZ

च्या अहवालानुसार, कुस्ती मंडळाने असे सुचवले आहे की विनेश १०० ग्रॅमच्या फरकाने सामना दिसून आली आहे. REVSPORTZ